



سردیوں کی حرارتی ادائیگی (ونٹر ہیٹنگ پیمنٹ)

سردیوں کی حرارتی ادائیگی (ونٹر ہیٹنگ پیمنٹ) کیا ہے؟

یہ ایک £59.75 کی ادائیگی ہے جو ان افراد کی مدد کے لیے کی جاتی ہے جو مخصوص بینیفٹس حاصل کر رہے ہوں اور جنہیں سردیوں کے دوران اضافی حرارت کی ضرورت ہو سکتی ہے۔

یہ سال میں ایک بار ادا کی جاتی ہے اور اگر کوئی شخص اہل ہو تو اسے یہ ادائیگی خودکار طور پر مل جائے گی۔

یہ ادائیگی اسکاٹ لینڈ میں لوگوں کے لیے ڈیپارٹمنٹ فار ورک اینڈ پینشنز کی جانب سے دی جانے والی کولڈ ویدر پیمنٹ کی جگہ لیتی ہے۔ کولڈ ویدر پیمنٹ کے برعکس، اس کا انحصار درجہ حرارت کے کتنے کم ہونے پر نہیں ہوتا۔

اسے کتنی بار ادا کیا جاتا ہے؟

یہ ایک سالانہ ادائیگی ہے جو اہل افراد کو دی جاتی ہے

سردیوں کی حرارتی ادائیگی (ونٹر ہیٹنگ پیمنٹ) کیسے ملتی ہے؟

اس کے لیے اہلیت کولڈ ویدر پیمنٹ جیسی ہی ہے۔

یہ ضروری ہے کہ آپ ایک

کوالیفائنگ ہفتے کے دوران کم از کم 1 دن کے لیے کوئی ایک اہل بینیفٹ حاصل کریں اور اس کی مخصوص شرائط پر پورا اتریں۔

یہ اہل بینیفٹس درج ذیل ہیں:

- یونیورسل کریڈٹ
- پنشن کریڈٹ
- انکم سپورٹ
- آمدنی پر مبنی جاب سیکرز الاؤنس
- آمدنی سے متعلق روزگار اور سپورٹ الاؤنس
- مارگیج کے سود کے لیے سپورٹ

پنشن کریڈٹ کے لیے کوئی مخصوص شرائط نہیں ہیں۔ اگر کلائنٹ کو پنشن کریڈٹ ملتا ہے، تو وہ سردیوں کی حرارتی ادائیگی (ونٹر ہیٹنگ پیمنٹ) کے لیے اہل ہے۔

ہر بینیفٹ کی مزید شرائط کی ایک مکمل فہرست یہاں آن لائن دستیاب ہے:

mygov.scot/winter-heating-payment/eligibility

کیا لوگوں کو درخواست دینی ہوتی ہے؟

زیادہ تر اہل افراد کو یہ ادائیگی خودکار طور پر موصول ہو جائے گی اور انہیں درخواست دینے کی ضرورت نہیں ہوگی۔ سوشل سکیورٹی اسکاٹ لینڈ کی جانب سے لوگوں کو ایک خط موصول ہوگا جس میں بتایا جائے گا کہ وہ اس کے لیے اہل ہیں۔ اگر کسی شخص کو سردیوں کی حرارتی ادائیگی (وٹر ہیٹنگ پیمنٹ) موصول نہیں ہوتی اور وہ سمجھتا ہے کہ وہ اس کے لیے اہل ہے، تو اسے ہم سے اس نمبر پر مفت کال کر کے رابطہ کرنا چاہیے: **0800 182 2222**، یا اسے سردیوں کی حرارتی ادائیگی (وٹر ہیٹنگ پیمنٹ) کی درخواست فارم کو آن لائن بھر کر جمع کروانا چاہیے جو یہاں دستیاب ہے:

mygov.scot/winter-heating-payment-request-form

لوگوں کو کیسے پتا چلے گا کہ وہ اہل ہیں؟

لوگوں کو ایک خط موصول ہوگا جس میں بتایا جائے گا کہ وہ اس کے لیے اہل ہیں۔

ادائیگی کب کی جائے گی؟

ادائیگیاں سال میں ایک بار کی جاتی ہیں۔ سال 2025-2026 کی سردیوں کے لیے ادائیگیاں دسمبر 2025 کے وسط سے کی جائیں گی۔

ادائیگی کس طرح کی جائے گی؟

سوشل سکیورٹی اسکاٹ لینڈ عام طور پر ادائیگی اس بینک اکاؤنٹ میں کرے گا جو ہمارے ریکارڈ میں موجود ہے۔

کیا لوگوں کو کوئی ثبوت یا رسیدیں فراہم کرنی ہوں گی؟

نہیں۔ کلائنٹس کو یہ دکھانے کی ضرورت نہیں ہے کہ ان کی ادائیگی کیسے خرچ کی گئی ہے۔

اگر کوئی شخص اسکاٹ لینڈ سے باہر رہتا ہو تو کیا ہوگا؟

اہلیت کی ایک شرط یہ بھی ہے کہ ادائیگی حاصل کرنے والا شخص کوالیفائنگ ہفتے کے دوران (مورخہ 4 تا 10 نومبر 2024) کم از کم ایک دن کے لیے اسکاٹ لینڈ میں مقیم ہو۔

اگر کوئی شخص کوالیفائنگ ہفتے کے دوران اسکاٹ لینڈ میں رہائش پذیر تھا لیکن اب وہ برطانیہ کے کسی اور حصے میں رہتا ہے، تو وہ سردیوں کی حرارتی ادائیگی (وٹر ہیٹنگ پیمنٹ) کے لیے اہل ہو سکتا ہے۔

کیا کوئی شخص دوبارہ جانچ یا اپیل کی درخواست دے سکتا ہے؟

ہاں۔ لوگ سوشل سکیورٹی اسکاٹ لینڈ سے درخواست کر سکتے ہیں کہ وہ ان کے فیصلے پر دوبارہ غور کرے۔

کیا یہ ادائیگیاں دیگر بینیفٹس پر اثر انداز ہوں گی؟

نہیں، انہیں یو کے بینیفٹ اور ٹیکس کریڈٹ کے جائزوں میں شمار نہیں کیا جائے گا۔

لوگ ہم سے کیسے رابطہ کر سکتے ہیں؟

اس نمبر پر مفت کال کریں: 0800 182 2222



ٹیکسٹ ریپل سروس: 18001 0300+ 244 4000 (سنے میں دشواری رکھنے والوں کے لیے)



برٹش سائن لینگویج کے صارفین کے لیے: contactscotland-bsl.org



ویب چیٹ: chat.socialsecurity.gov.scot

